

Danski Búskapurin uppsteðgaður

JP.dk upplýsir, at danski búskapurin er uppsteðgaður. Tøl frá Danmarks Statistik vísa, at vøskturin er farin frá teimum umleið trimum prosentum, til at vera umleið hálv prosent. - Tað eru stór útlit fyri, at búskaparvøksturin í ár longu kann gerast negativur. Tað er nakað vit ikki væntaðu fòr at henda fyrr enn í næsta ár. Avleiðingarnar av lága búskaparliga vøkstrinum verður heilt víst, at vit fara at hava eitt størri arbeiðsloysi, og tað rokna vit við at síggja fyrstu dømini um hósdagin, tá næstu tøluni um arbeiðsloysi verða lagd fram, sigur Jes Asmussen, ið er búskaparfrøðingur hjá Handilsbankanum í Danmark.



Eik eru ikki bjartskygdir

Eik banki hevur ein fimting meira útlán enn innlán. Tað hevur við sær at bankin er noyddur at lána pening úr øðrum bankum, og tað kann vera ein trupulleiki, tí álitid millum bankarnar er so lítið í lötuni

FÍGGJARKREPPA

Eiríkur í Jákupsstovu
eij@sosialurin.fo

Eik hevur virksemi í Íslandi, har stórt krakk var í gjár. Talan er um bankan SPRON, ið ikki hevur tað so gott, tí virksemi í Íslandi ikki er nakað serligt í lötuni, men tað metir Marner Jacobsen ikki vera nakran stór-an trupulleika.

- Vit hava mist umleið 30 milliúnir krónur uppá SPRON og kursurin er fast-læstur, samstundis hava vit



Marner Jacobsen, stjóri í Eik, leggur dent á, at føroyski og danski búskapurin eru nógv tryggari enn tann amerikanski, og tí er støðan ikki so ring

vunnið umleið 140 milliúnir uppá Kaupthing, so Ísland hevur ikki verið so ringt fyri okkum, sigur stjórin í Eik

Rentan hækkar helst

Hóast Marner Jacobsen ikki metir at nakað fer at henda beint nú, vil hann ikki avvísar at kundin fer at merkja at figgjarkreppa er kring heim.

- Vit hava eitt útláns-prosent uppá 125, og álitid millum bankarnar er ikki so stórt í lötuni, og tað hevur við sær, at tað gerst dýrari at lána pening millum bank-ar. Tí kundi tað hugsast at rentan hækkar í framtíðini. Vit hava ikki avgjørt hvussu nógv hon skal hækka, men í Danmark hava bankar hækkað við umleið hálvum prosent. Hvat síðani hendir er ilt at siga, men vit mugu eisini minnst til at Føroyar og Danmark hava nógv betur búskaparligt grund-støði enn USA til dømis,

greiðir Marner Jacobsen frá.

Ætla ikki at broyta virksemi

Hóast útlitini ikki eru so góð, ætlar Eik ikki broyta nakað uppá virksemi hjá sær.

- Vit halda áfram sum vant, tí sum nú er hava vit fult arbeiði, og ongir veruligir trupulleikar kunnu væntast beint nú, men eg vil ikki avvísar, at vit fara at síggja ein avmatning í búskapinum, men útgangs-støði er gott, leggur Marner Jacobsen, stjóri í Eik, dent á.

Suðuroyar Sparikassi kennir seg tryggan

Søren Bruhn, stjóri, metir at Suðuroyar Sparikassi er væl rustaður til figgjarkreppuna, ið rakar Heimin í lötuni. – Vit hava størri innlán enn útlán, so vit eru trygg, hóast lán millum bankar eru vorðin dýrari, sigur stjórin

FÍGGJARKREPPA

Eiríkur í Jákupsstovu
eij@sosialurin.fo

Hóast stórir trupulleikar eru innan figgjarheimin, metir Suðuroyar Sparikassi ikki, at teir hava nakað at vera bangnir fyri.

- So leingi føroyski búskapurin koyrir, so koyra vit. Vit eru ein lítil og liggja ikki á stóra høvuðsvegnum. Tað er í veruleikanum okkara styrki, tí vit hava ikki so



Í Suðuroyar Sparikassa síggja tey ongar veruligar trupulleikar við figgjarkreppuni kring knøttin, tí innlánini í bankanum eru størri enn útlánini

stór útlán, og hava bert fimm milliúnir í parta-brøvum. Tey hava tó givið

hall, men tað er avmarkað hvussu stórán mun tað ger, greiðir Søren Bruhn frá.

Besta úrslit nakrantíð
Sambært stjóranum hevur Suðuroyar Sparikassi altíð

lagt seg eftir at vera ein tryggur banki, og tað gevur nú at býta.

- Vit hava ongantíð tjent so nógvar pengar sum beint nú, og tað er eitt úrslit av okkara varna politikki. Men tað er stórir ótryggleiki innan figgjarheimin í lötuni, og tað hevði verið gott um støðufesti aftur kom, men tað er ógjørligt at siga nær tað verður, fortelur Søren Bruhn.

Tosa um rentuhækking

Av tí at støðan er so ótrygg í lötuni, og ferðin á búskapinum er minkandi hevur Suðuroyar Sparikassi hugsað um at hækka rentuna.

- Vøskturin í útlánum er ikki stórir í lötuni, og tað er nakað vit mugu taka fyrilít fyri. Tí kann tað vera at vit í framtíðini hækka rentuna, men tað er ikki nakað,

ið verður beint nú, sigur stjórin.

Føroysku bankarnir eru tryggir

Søren Bruhn metir, at føroysku bankarnir eru rímliga tryggir, í mun til aðrar bankar í Heiminum, tí føroyski búskapurin hevur eitt gott útgangsstøði.

- Vit eru í einari góðari støðu, men trupulleikin hjá hinum bankunum kann vera, at tað gerst sera dýrt at lána pening. Men tað týðningarmesta er, at viðskiftafólkini ikki gerast bangin. Byrja tey fyrst at missa sítt álit á bankan og taka pening sín út, fer sjálv tann sunnasti og besti bankin av knóranum, greiðir Søren Bruhn frá.